

**ШАРТНОМАИ
СУРАТҲИСОБИ КОРТӢ ВА ПЕШНИҲОДИ КОРТИ БОНКӢ
(бо низоми пардохтии “Корти миллӣ, кортҳои ҶСК “Бонки Эсхата”)
ОФЕРТАИ ОММАВӢ**

Чамъияти саҳомии кушодаи “Бонки Эсхата” минбаъд “Бонк” номида мешавад, аз як тараф ва Шахси воқеӣ, ки минбаъд “Доранда” номида мешавад аз тарафи дигар, дар якҷоягӣ “Тарафҳо” ва дар алоҳидагӣ “Тараф” номида мешаванд, Шартномаи мазкуро бо шартҳои зерин бастанд:

1. ТАРТИБИ БАСТАНИ ШАРТНОМА

1.1. Шартномаи мазкур офертаи оммавӣ ба ҳисоб рафта тавассути сомонаи расмии Бонк www.eskhata.com, барномаи мобилии Эсхата онлайн, дар воҳидҳои соҳтории бонк (бо яке аз ин усулҳо), ҷойгир ва пешниҳод карда мешавад. Аксепти шартномаи мазкур аз ҷониби Доранда, ин ба Бонк дар шакли қоғазӣ бо имзои шахсӣ пешниҳод намудани шакли аз тарафи Бонк муқарраршудаи Ариза-дарҳост (замимаи №1) оид ба гирифтани kort ва қабули Шартномаи мазкур (офертаи оммавӣ) мебошад.

1.2. Бо ҳоҳиш ва талаби Доранда матни Шартномаи мазкур метавонад, ба Доранда бо тарзи чопӣ (дар ҳомили қоғазӣ) барои шинос шудан пешниҳод карда шавад.

1.3. Аксепти пешниҳоди оммавӣ наметавонад бо тартиби дигаре анҷом дода шавад, ба ғайр аз талаботҳое, ки Шартномаи мазкур пешбинӣ намудааст.

1.4. Ариза-дарҳост аз лаҳзаи аз ҷониби шахси масъули Бонк қабул намудан ва дар он қайд оиди қабул шудан гузоштан далели баста шудан ва ҳамроҳ шудан ба Шартномаи мазкур мебошад. Нусхай Ариза-дарҳост бо қайди Бонк ҳангоми зарурият бо ҳоҳиши Доранда ба Доранда пешниҳод карда мешавад.

1.5. Маҳалли басташудани шартнома, маҳалли ҷои қайди Бонк ва ё воҳидҳои соҳтории он, ки ба Доранда суратҳисоби kortӣ кушодааст, ба ҳисоб меравад.

2. ИСТИЛОҲОТ ВА ИХТИСОРҲО

Авторизатсия – тартиби тасдиқ намудани ваколатҳои дорандай kort аз ҷониби ношир барои гузаронидани амалиёт бо истифодай корти пардохтии бонкӣ;

Ариза-дарҳост – дарҳост оид ба кушодани суратҳисоби kort, гирифтани kort ва ҳамроҳ шудан ба Шартномаи суратҳисоби kortӣ ва пешниҳоди корти бонкӣ (бо низоми пардохтии “Корти миллӣ, кортҳои ҶСК “Бонки Эсхата”) офертаи оммавӣ, ки шакли он аз ҷониби Бонк муқаррар карда шудааст ва аз ҷониби Доранда тибқи тартиби муқарраргардида имзо карда шудааст (Замимаи №1).

БМТ – Бонки миллии Тоҷикистон;

Банкомат – маҷмааи барномавию техникии электронӣ, ки ба дорандай корти пардохтии бонкӣ барои гирифтани пули нақд ва истифодай хизматрасониҳои дигари ташкилоти қарзии молиявӣ бо истифодай корти пардохтии бонкӣ, имконият медиҳад;

Корти пардохтии бонкӣ – воситаи пардохтие мебошад, ки тавассути он дорандай kort бо истифодай рақами мушаххаскунандай шахсии худ ва/ё дигар рамзҳое, ки дорандай корти пардохтии бонкиро муайян менамояд, барои гузаронидани амалиёти аз ҷониби ношир пешбинишуда, ба суратҳисоби бонкӣ дастрасии фосилавӣ дорад;

Дорандай kort – шахси воқеӣ ё шахси аз ҷониби шахси ҳуқуқии соҳиби суратҳисоб ваколатдоршуда, ки дар асоси шартномаи пешниҳоди kort ҳуқуқи гузаронидани амалиётро бо истифодай kort доро мебошад;

Кортҳои локалӣ (доҳилӣ) – корте, ки танҳо дар доираи шабакаи терминалӣ ташкилоти қарзии молиявӣ хизматрасонӣ карда мешаванд;

Кортҳои миллӣ - корте, ки дар доираи шабакаи терминалӣ иштирокчиёни Низоми пардохтии миллии “Корти миллӣ” хизматрасонӣ карда мешаванд;

Нуқтаи пешниҳод ва/ё қабули пули нақд - хазинаи ташкилоти қарзии молиявӣ, филиали он ва марказҳои хизматрасонии бонкӣ, нуқтаи хизматрасонии хазинавӣ ва воҳидҳои сайёр, инчунин агенти пардохтии бонкӣ, ки барои гузаронидани амалиёти пешниҳод ва/ё қабули пули нақд ва иҷро намудани ҳисоббаробаркунӣ бо истифодай корти пардохтии бонкӣ пешбинӣ шудааст;

Овердрафт – қарзи кўтоҳмуддат барои амалӣ намудани пардохтҳои аз маблағи дар суратҳисоб будаи муштарӣ зиёдтар, ки дар ҳудуди маблағ ва шартҳои шартномаи пешниҳоди корт муайян гаштаанд;

Рақами мушаххаскунандай шахсӣ – рамзи шахсие, ки бо мақсади мушаххас карданӣ дорандай корт ҳангоми гузаронидани амалиёт бо истифодаи корти пардохтии бонкӣ аз тарафи ношири ба дорандай корт дода мешавад;

Суратҳисоби бонкӣ – суратҳисоби бонкии Дорандай бо пули миллӣ ё асъори хориҷӣ, ки дар Бонк қушода шуда, дар он бақия ва гардишҳои маблағҳои пулии муштарӣ инъикос мегардад;

Тарофаи Бонк (Тарофа амалқунанда) – ҷадвале, ки дар он нархи хизматрасонии Бонк ҷойгир карда шудааст;

Терминал (ихтисораи роз-терминал мутобиқи амалияи байнамилалӣ) – таҷҳизоти барномавию техникии электронӣ, ки барои хондани маълумот аз корт, таҳия, интиқол ва қабул намудани маълумот дар бораи амалиёт бо корт ба (аз) низоми пардохтии даҳлдор имконият медиҳад;

Эсхата Онлайн – бонкдории мобилий, ки бо истифодаи воситаҳои барномавию техникӣ ва телекоммуникационӣ барои гузаронидани амалиёти бонкӣ, гирифтани иттилоот оиди бақияи маблағ дар суратҳисоби бонкӣ ва амалиёти гузаронидашуда, ба Мизоҷ (дорандай бонки мобилий) дастрасии фосилавиро ба суратҳисоби бонкии ў имконият медиҳад.

Воҳидҳои соҳтории Бонк- Идораи амалиётӣ, Филиалҳо.

3. МАТЛАБИ ШАРТНОМА

3.1. Бо шартномаи мазкур Бонк ва Дорандай тартиби иҷроиши ҳуқуқ ва уҳдадориҳои байниҳамдигариро, ки вобаста ба ҳолатҳои зерин ба амал меоянд, муайян мекунанд:

- қушодан ва истифодаи карданӣ Суратҳисоби бонкӣ барои кортҳои пардохтӣ (минбаъд Суратҳисоб);
- аз тарафи Дорандай барои истифода гирифтани корти пардохтӣ (минбаъд корт) дар муҳлати амали он;
- ҳисоббаробаркуниҳои молиявӣ аз рӯи амалиётҳои бонкӣ, ки аз тарафи Дорандай бо истифодаи Корти пардохтӣ амалӣ карда мешаванд.

3.2. Бонк ба Дорандай барои ҳисоббаробаркуниҳо аз рӯи амалиётҳо бо Корти, суратҳисоб мекушояд, ки он дар Ариза-дарҳост қайд карда мешавад. Дорандай бошад, суратҳисоб ва кортро аз рӯи таъинот ва талаботҳои қонунгузории Ҷумҳурии Тоҷикистон, санадҳои меъёрии ҳуқуқии Бонки миллии Тоҷикистон истифода барад ва ҳаққи хизматрасонии Бонкро тибқи Тарофаи Бонк, пардохт намояд.

3.3. Корти моликияти Бонк маҳсуб мейбад.

4. ТАРТИБИ КУШОДАНИ СУРАТҲИСОБ ВА ДОДАНИ КОРТ. РЕЧАИ КОРИ СУРАТҲИСОБ

4.1. Дорандай мутобиқи Тарофаҳо ҳаққи хизматрасонии корт ва маблағи пасандози суғуртавиро пардохт мекунад. (пардохти маблағи пасандози суғуртавӣ вобаста ба намудҳои алоҳидай корт сурат мегирад).

4.2. Баъд аз қушода шудани Суратҳисоб ва вобаста ба намуд тайёр шудани корт ба Дорандай корт пешниҳоди карда мешавад. Аз санаи пешниҳоди дарҳост оиди қушодани суратҳисоб ва корти бонкӣ, агар дар давоми то 180 (як саду ҳаштод) рӯз Дорандай кортро нагирад, корт аз ҷониби Бонк несту нобуд карда мешавад ва маблағи барои корт пардохт намудаи Дорандай баргардонида намешавад, инчунин ҳангоми нобудсозӣ агар бақияи суратҳисоб ба 0 (сифр) баробар бошад, суратҳисоб маҳкам карда мешавад. Маблағҳои пардохтшаванда ба суратҳисоби Дорандай, ки дар Бонк қушода мешавад, дар шакли нақдӣ ва/ё ғайринақдӣ гузаронида мешаванд ва дар зери мағҳуми санаи гузаронида шудани маблағҳои зикршуда, санаи ба ин суратҳисоб дар ҳаҷми пурра гузаронида шудани маблағҳо фаҳмида мешавад.

4.3. Речай кори Суратҳисоб, ки аз тарафи Бонк барои Дорандай тибқи шартҳои Шартномаи мазкур қушода шудааст, чунин аст:

- бақияи маблағҳои пулий дар Суратҳисоб ба андозаи баландтарин маҳдуд карда намешавад;
- амалиётҳо аз рӯи Суратҳисоб бояд дар ҳудуди бақияи Суратҳисоб ва/ё меъёри ҳарочотии аз тарафи Бонк муқарраршуда гузаронида шаванд.

4.4. Ба бақияи маблағҳои дар Суратҳисоб буда фоизҳо тибқи Тарофаи амалқунандаи Бонк бо тарҳи андоз аз манбаи пардохт мувоғиқи Кодекси андози Ҷумҳурии Тоҷикистон ҳисоб карда мешавад. Фоизҳои ҳисобшуда дар аввали ҳар моҳи баъди моҳи ҳисоб намудан, ба бақияи маблағи Суратҳисоб илова мешаванд. Барои ҳисоб намудани фоизҳо ҳамчун замина 365 (Сесаду шасту панҷ) рӯз дар як сол ва миқдори рӯзҳои тақвимӣ дар як моҳ гирифта мешавад.

4.5. Ҳангоми барзиёдсарфкунӣ аз рӯи Суратҳисоб, Доранда маблағи барзиёд ҳарочот кардашударо бояд чуброн намояд. Дар акси ҳол, Бонк ба таври ғайриаксептӣ маблағи барзиёд ҳарочоткардашударо аз суратҳисоби маблағҳои сугуртавӣ ё аз дигар суратҳисобҳои дар бонк кушодаи Доранда меситонад. Дар давоми 5 (панҷ) рӯзи тақвимӣ аз лаҳзаи рӯй додани барзиёдсарфкунӣ Доранда вазифадор аст маблағҳои суратҳисоби сугуртавиро мувофиқи Тарофаҳо барқарор намояд, дар акси ҳол Бонк амалиётҳои содиротиро аз рӯи корт то руйпӯш намудани маблағи барзиёдсарфшуда боз медорад. Ҳангоми ба амал омадани барзиёдсарфкунӣ аз рӯи Суратҳисоб, Бонк баҳисобгирии онро дар ҳисоби маҳсуси баҳисобгирии талабот ба Доранда то лаҳзаи аз тарафи Доранда руйпӯш шуданаш бо роҳи гузаронидани маблағ аз Суратҳисоби Доранда ба ҳисоби мазкур, ба амал мебарорад.

4.6. Дар ҳолати ба суратҳисоби Доранда ворид шудани маблағҳои асьории аз асьори суратҳисоб фарқунанда, онҳо бо қурби муқаррар намудаи Бонк, ки ба лаҳзаи воридоти маблағ амал мекард ба таври автоматӣ мубодила гашта ба суратҳисоб ворид мешаванд.

4.6.1. Дар ҳолате агар, асьори амалиёти ҳисоббаробаркунӣ аз асьори корти бонкии пардохтӣ фарқ намояд, ҳангоми аз ҳисоб баровардани маблағ аз суратҳисоби корти бонкӣ, Бонк маблағи амалиётиро бо қурби мубодилавии Бонк дар сана ва вақти гузаронидани амалиёт ба асьори корти бонкӣ мубодила намуда, амалиётро коркард ва анҷом менамояд.

4.7. Дар ҳолати аз ҷониби Доранда бо истифода аз корт гирифтани маблағи пулӣ аз банкоматҳо, постерминалҳо, дигар таҷхизотҳои пулдиҳӣ ва нуқтаи пешниҳод ва/ё қабули пули нақдии Бонк тибқи Тарофаи амалқунандаи Бонк ҳаққи хизматрасонӣ ситонида мешавад. Дар ҳолати аз банкоматҳо, постерминалҳо, дигар таҷхизотҳои пулдиҳӣ ва нуқтаи пешниҳод ва/ё қабули пули нақдии ба дигар ташкилотҳои қарзӣ тааллук дошта гирифтани маблағ, ҳаққи хизматрасонӣ (комиссия)-и аз рӯй Тарофаҳои ин ташкилотҳои қарзӣ (молиявӣ), ситонида мешавад.

5. ҲУҚУҚ ВА УҲДАДОРИҲОИ ДОРАНДА

5.1. Доранда ҳуқуқ дорад:

5.1.1. Аз Бонк, дар дилҳоҳ давра беруннависи гардиши маблағҳои пулӣ ва бақия дар суратҳисоби кортиро дар ҳомили қофазӣ ва ё дар намуди электронӣ гирад.

5.1.2. Ба Бонк бо ҳоҳиши маҳкам кардани корти асосӣ, инчунин корти иловагӣ муроҷиат намояд.

5.1.3. Бо меъёрҳо ва талаботҳои асосии бехатарии истифодабарии корт, Қоидаҳои истифодабарии корт (минбаъд дар матн “Қоидаҳо” замимаи №2) ва инчунин бо Тарофаҳои амалқунанда, ки дар сомонаи расмии Бонк www.eskhata.com ҷойгир карда шудаанд шинос шавад ва ҳангоми зарурият иттилооти мазкурро дар ҳомили қофазӣ ё дар намуди электронӣ аз Бонк талаб қунад.

5.1.4. Доранда метавонад дар ҳар қадом вақт бо қурби расмии аз тарафи Бонк муқаррар гардида дар сомонаи расмии Бонк www.eskhata.com шинос шавад.

5.2. Доранда уҳдадор аст:

5.2.1. Бонкро фавран оид ба ҳама гуна тағијироти мушаххасоти дар Ариза-дарҳост зикршуда ба таври ҳаттӣ **фавран** аз лаҳзаи ба вучуд омадани тағијирот, хабардор намояд. Ҳамчунин оиди тағијир ёфтани рақами телефон, ки ба корти бонкӣ пайваст карда шудааст, дар муҳлати зикршуда оғоҳ намояд.

5.2.2. Уҳдадорӣ ва қоидаҳои тибқи шартномаи мазкур ва замимаҳои он муайяншударо қатъиян риоя қунад, инчунин риоя ва иҷроиши онро аз соҳибони кортҳои иловагӣ талаб намояд.

5.2.3. Ба Бонк ҳаққи хизматрасонии пешбинишударо тибқи Тарофаҳои амалқунандаи Бонк пардохт намояд.

5.2.4. Бо меъёрҳо ва талаботҳои асосии бехатарии истифодабарии корт, Қоидаҳо ва тарофаҳои амалқунанда, ки дар сомонаи расмии Бонк www.eskhata.com ҷойгир карда шудаанд шинос шавад, риоя қунад ва ҳифзи рақами мушаххасунандаи шахсиро таъмин намояд.

5.2.5. Ҳангоми гум кардан, дуздида шудани корт ё аз ҷониби шахси беваколат мавриди истифода карор гирифтани корт, фавран Бонкро оиди боздоштани амалиётҳо ба воситаи корт ба тариқи телефон, почтаи электронӣ ё шахсан хабардор намояд, баъдан дар давоми то 3 (се) рӯз ба Бонк ариза оиди қатъ намудани амалиёти корт, пешниҳод намояд.

5.2.6. Ҳарочот ва воридоти маблағҳоро ба суратҳисоби корти худ назорат намуда, дар ҳолати ҳарочоти барзиёд (бо сабабҳои техники) маблағҳои барзиёд гирифтари баргардонад.

5.2.7. Баъди қабули СМС-паём аз рӯи суратҳисоби корти бонкӣ оиди маблағи ба суратҳисоб саҳван (хато) воридшуда, дар давоми 1 (як) рӯзи корӣ Бонкро хабардор намояд ва маблағи саҳван (хато) ворид шударо дар давоми то 3 (се) рӯзи тақвимӣ ба Бонк баргардонад.

5.2.8. Ба шахсони сеюм корти пардохтиро барои гузаронидани амалиёт, надиҳад.

6. ХУҚУҚ ВА УҲДАДОРИҲОИ БОНК

6.1. Бонк хуқуқ дорад:

6.1.1. Ба таври беаксепт аз Суратҳисоб маблағҳои зеринро аз ҳисоб барорад:

- тамоми амалиётҳои ба воситай Корт ва ё мушаххасоти онро, ки ҳам аз тарафи Доранда ва ҳам аз тарафи шахсони сеюм ба амал бароварда шудаанд;
- ҳаққи хизматрасонӣ(комиссия)-ҳои Бонкро мутобики Тарофаҳои амалкунанда;
- ҳаққи хизматрасонӣ(комиссия)-ҳои Бонкро барои хизматрасонии Суратҳисоб мутобики Тарофаҳои амалкунанда;
- ҳаққи хизматрасонӣ(комиссия)-ҳои аз ҷониби низомҳои пардохтӣ ва дигар бонкҳо муқарраршуда;
- ҳарочотҳои воқеи бонкро вобаста ба рафъи истифодаи ғайриқонунии Корт ҳам аз тарафи Доранда ва ҳам аз тарафи ашҳоси дигар (боздоштани Корт, дохил кардан ба Рӯйхати стоп-варақа, дар терминалҳо боздоштани амалиёти Корт ва ғайраҳо);
- маблағҳои бо сабабҳои техниқӣ ё дигар ҳолатҳо, ки саҳван (ҳато) ба суратҳисоб ворид шудаанд;
- маблағҳои овердрафти техниқӣ ва ноустуворонаю ҷаримаҳои овердрафти техниқӣ ва дигар маблағҳои уҳдадории қарзии Доранда дар назди Бонк.

Пайдарҳамии пардохт кардани қарзи дорандаро чунин муқаррар намояд:

- маблағи барзиёдсарфшуда аз рӯи Суратҳисоб;
- аз ҳисоб баровардани дигар маблағҳои пулӣ;

6.1.2. Бонк дар ҳолатҳои зерин хуқуқи боздошт ва мусодира намудани кортҳои пардохтии бонкиро дорад:

- қабули огоҳинома аз Доранда дар бораи гум кардан, дуздидан ё истифодаи беичозати корт;
- аз ҷониби Доранда ичро накардани уҳдадориҳое, ки дар Шартномаи мазкур ва/ё Қоидаҳо дарҷ гардидаанд;
- риоя накардани қоидаҳои истифодабарии корт;
- ба охир расидани муҳлати амали корт;
- бекор кардани Шартномаи мазкур;

6.1.3. Дар ҳолати аз тарафи Доранда вайрон карда шудани шартҳои Шартномаи мазкур ва/ё Қоидаҳо, ҷораҳои зеринро амалӣ гардонад:

- Боздоштан ё қатъ кардани амали корт (корти иловагӣ), аз он ҷумла, бо роҳи дохил кардани кортҳои мазкур ба Рӯйхати стоп-варақаи низом (система)-ҳои пардохтҳои байналмилалӣ бо ҷуброн кардани тамоми ҳарочотҳои вобаста ба ин амалиёт аз ҳисоби Доранда;
- Ба Доранда барои гирифтани корти нав (иловагӣ) монеъ шавад.

6.1.4. Эътиимонднокии маълумотҳои аз тарафи Доранда дар Ариза-дарҳост нишондодашударо тафтиш намояд.

6.1.5. Яктарафа ба Шартномаи мазкур тағиироту иловаҳо ворид намояд ва оиди ба таври яктарафа тағиир ёфтани (аз он ҷумла, оиди мавриди амал қарор гирифтани чунин тағииротҳо) на дертар аз **10 (Даҳ)** рӯзи тақвими то мавриди амал қарор гирифтани тағиироту иловаҳо ба Доранда маълумот диҳад. Маълумот тариқи аз тарафи Бонк дар лавҳаҳои иттилоотии бонкӣ, смс-хабардоркунӣ, занги телефонӣ ва ё тавассути почтаи электронӣ фиристодани лоиҳаи шартнома ба Доранда, ҷойгирнамоии таҳрири нави шартнома дар сомонаи расмии **Бонк www.eskhata.com** (бо истифодаи яке аз ин усуљҳо), расонида мешавад.

6.1.6. Дар ҳолати аз тарафи Бонк ё шахсони сеюм ва ё ҳолатҳои дигар ба суратҳисоб саҳван (ҳато) воридшудани маблағҳои пулӣ, бидуни супориши (бе розигии) Доранда ва ё мактуби иловагии ў, маблағи саҳван (ҳато) воридшударо аз суратҳисоб барорад.

6.1.7. Бонк хуқуқ дорад дар ҳолатҳои зерин амалиётро аз рӯи суратҳисоб боздошт намояд:

- а) агар Доранда аз азнавсозии маълумотҳои мушаххаскунӣ саркашӣ намояд;
- б) агар муайян гардад, ки Доранда ба Бонк оиди худ ва фаъолияти хеш маълумотҳои нопурра ва бардуруғ пешниҳод намудааст, ки ба нуфузи Бонк таъсири манғӣ мерасонад;
- в) агар Доранда аз пешниҳод намудани ҳуҷҷатҳои тасдиқунандаи амалиёт ва аҳдҳо саркашӣ намояд агар уҳдадории пешниҳоди ҳуҷҷатҳо тибқи қонунгузории Ҷумҳурии Тоҷикистон муқаррар шуда бошад;
- г) агар аз ҷониби Бонк дар амалиёт/аҳдҳои гузаронидаи Доранда номувофиқатӣ ба қонунгузории Ҷумҳурии Тоҷикистон, санадҳои меъёрии хуқуқии БМТ муайян карда шавад;

д) агар Бонк амалиёт/аҳдҳои бо мақсади қаллобӣ, саркашӣ аз расмиёти санчиши зарурии Доранда ё дигар вайронкуниҳои сиёсат ва расмиёти дохилии Бонк, аз ҷониби Доранда содиршударо ошкор намояд;

е) дар ҳолати имконнопазир будани азnavsозии маълумотҳои мушаххаскунии Доранды;

6.1.8. Бонк то пурра анҷом ёфтани ҷараёни санчиши даҳлдор, ҳукуқ дорад бе огоҳии пешакӣ муносибатҳои кориро қатъ намояд, амалиётҳои алоҳида ё ҳамаи амалиётҳоро, ки дар доираи шартномаи мазкур иҷро мегарданд, иҷро накунад, инчунин дар ҳолати аз тарафи Доранды саркашӣ кардан аз санчиши даҳлори пешбинӣ намудаи қонунгузории Ҷумҳурии Тоҷикистон, ҳуҷҷатҳои меъёрии дохилии бонк, муносибатҳои кориро қатъ намояд.

6.1.9. Бонк ҳукуқ дорад иҷрои супориши/ фармоиши Дорандаро дар бораи анҷом додани амалиёт ё аҳдҳо, ки оид ба онҳо ҳуҷҷатҳои пешниҳод карда нашудаанд ё маълумоти нодуруст барои сабти маълумот тибқи қонунгузории Ҷумҳурии Тоҷикистон, ҳуҷҷатҳои меъёрии дохилии бонк пешниҳод карда нашудаанд, рад намояд.

6.1.10. Бонк ҳукуқ дорад дар ҳолати ошкор шудани кирдорҳои коррупсионӣ аз тарафи Доранды, аз номи ў ва ё ба манфиати ў, муносибатҳоро бо Доранды қатъ намояд.

6.2. **Бонк уҳдадор аст:**

6.2.1. Ҳангоми гум кардани корт (зарари меканикӣ расидан, шикасти корт ва ё ба охир расидани муҳлати амали он) дар асоси аризai ҳаттии Доранды ба ў корти нав (навбатӣ)-ро тибқи шартҳои шартномаи мазкур ва Тарофаҳо, пешниҳод намояд.

6.2.2. Ҳангоми муроҷиати Доранды оиди қатъ кардани амалиётҳои корти пардохтии бонкӣ (ҳангоми гум ё дуздида шудани корт ва ё дигар ҳолатҳо), амалиётҳоро ба воситаи корт қатъ намояд. Дар ҳолати саривақт амалиётҳои кортро қатъ накардан ва дар натиҷа аз суратҳисоби корти бонкии Доранды хориҷ шудани маблағ, Бонк маблағи хориҷшударо ба Доранды чуброн менамояд.

6.2.3. Бо талаб ва ё дарҳости Доранды кортро якҷоя бо Қоидаҳо, меъёрҳо ва талаботҳои асосии бехатарии истифодабарии корт ва тарофаҳои амалкунанда, инчунин рақами мушаххаскунандаи шахсӣ ва/ё дигар рамзҳое, ки метавонанд дорандай кортро мушаххас намоянд дар ҳомили қоғазӣ ё дар намуди электронӣ, инчунин тавассути ҷойирнамоӣ дар сомонаи расмии Бонк www.eskhata.com пешниҳод намояд.

6.2.4. Ҳангоми бастани шартномаи мазкур хизматрасонии ҳабаррасониро пайваст намояд (ба истиснои аз ҷониби Доранды рад шудани ин хизматрасонӣ).

6.2.5. Бо дарҳости Доранды дар дилҳоҳ давра беруннависи гардиши маблағҳои пулий ва бақия дар суратҳисоби кортиро дар ҳомили қоғазӣ ва ё дар намуди электронӣ пешниҳод намояд.

6.2.6. Бо дарҳости аввали Доранды оиди гирифтани маблағи пулии дар суратҳисоб буда, ҳамаи маблағ ё қисми онро баргардонад, агар маблағи пулии дар суратҳисоб буда ба сифати таъминнокӣ ба гарав гузошта нашуда бошад.

7. КАФОЛАТИ МАБЛАГИ ПУЛИИ СУРАТҲИСОБ

7.1. Бонк баргардонидани маблағҳои пулиро аз руи суратҳисоб бо тамоми дороиҳояш кафолат медиҳад.

7.2. Дар ҳолати муфлишавии Бонк баргардонидани маблағҳои пулии суратҳисоб аз ҷониби Ҳазинаи сӯғуртаи амонату пасандозҳои Тоҷикистон дар ҳаҷм ва тибқи тартиботи муқаррарнамудаи Қонуни Ҷумҳурии Тоҷикистон “Дар бораи сӯғуртаи амонату пасандозҳо” сурат мегирад. Маълумот оиди сӯғуртаи амонату пасандозҳо дар Замимаи №3 оварда шудааст.

7.3. Кафолати маблағи пулии суратҳисоб аз рӯи тартиб, ҳаҷм ва шартҳои мувофиқи қонунгузории амалкунандаи Ҷумҳурии Тоҷикистон ба амал бароварда мешавад.

8. МАХФИЯТ

8.1. Маълумоте, ки ҳангоми бастан ва ё иҷрои шартномаи мазкур маълум мегарданд, махфӣ ҳисобида мешавад ва набояд бе асосҳои муқаррар намудаи қонунгузорӣ ба шахси сеюм расонида шавад ва ё бо мақсади баромадан аз ҷорҷӯбаи матлаби шартномаи истифода бурда шаванд.

8.2. Бонк махфӣ будани суратҳисоби бонкӣ, амалиётҳои вобаста ба он ва маълумот оид ба молики суратҳисобро кафолат медиҳад (ба истиснои ҳолатҳои бо қонунгузории Ҷумҳурии Тоҷикистон муқарраршуда).

9. ҶАВОБГАРИИ ТАРАФҲО

9.1. Барои иҷро накардан ё номатлуб иҷро кардани шартҳои шартномаи мазкур тарафҳо тибқи қонунгузории амалкунандаи Ҷумҳурии Тоҷикистон ҷавобгар ҳастанд.

9.2. Дар сурати дер ё нодуруст ба суратхисоби Доранда гузаронидан ё аз он хориҷ кардан маблағҳои пулӣ, Бонк бояд барои ҳар рӯзи таъхир, ба Доранда аз рӯи маблағи муҳлати пардохташ батаъхирафтода мувоғиқ ба меъёри бозтамвили Бонки миллии Тоҷикистон ҷарима дихад.

9.3. Амалиётҳое, ки аз сабаби беаҳмияти ва бемасъулияти Доранда аз он ҷумла ҳабардор накардан ҳангоми тағиیر ёфтани мушаххасот (раками телефон, сурога, маълумотҳои хучҷати тасдиқунандай шахсият) ба миён меоянд, Бонк ҷавобгар нест.

9.4. Барои истифодай корт аз ҷониби шаҳсони дигар Бонк масъулият надорад.

9.5. Доранда барои зараре, ки ба Бонк дар натиҷаи риоя накардан талаботҳои шартномаи мазкур ва Қоидаҳо расонида шудааст, дар ҳаҷми пурраи зарари ба Бонк расонидашуда, барои маълумоти нопурра ва носаҳех, ки ба Бонк пешниҳод кардааст, ба таъхир гузоштани пардохти маблағи қарздорӣ (овердрафти техниқӣ) дар назди Бонк дар ҳаҷми маблағи пардохтнашуда, ҷавобгар мебошад.

9.6. Тарафҳо уҳдадоранд, ки талаботи қонунгузории Ҷумҳурии Тоҷикистон “Дар бораи муқовимат ба коррупсия”-ро бе чунну ҷарои намояд. Тарафҳо огоҳ ҳастанд ва тасдиқ менамоянд, ки барои содир намудани кирдорҳои коррупсионӣ ҷавобгариҳои интизомӣ, маданиӣ, маъмурий ва ҷиноятӣ вуҷуд дорад.

9.7. Ҳар як тарафи шартномаи мазкур кафолат ва тасдиқ менамояд, ки бо мақсади бастани шартнома ва амали он, маблағҳои пулӣ, коғазҳои қиматнок, ягон намуди имтиёз ва ё дигар намуди молҳои арзишнок пешниҳод/талаб/ваъда надодааст. Тарафҳо дар давоми амали шартномаи мазкур ва баъд аз он ҳам уҳдадоранд ҷораҳои заруриро барои содир нашудани кирдорҳои коррупсионӣ андешанд.

10. ҲАЛЛИ БАҲСҲО

10.1. Дар ҳолати аз ҷониби кормандони Бонк, саривақт ичро накардан, дағалона рафтор намудан ва дигар кирдорҳое, ки ба паствавии сифати хизматрасонӣ ва поймолкуни ҳуқуқҳои Доранда оварда мерасонад, Доранда метавонад тариқи рақами **808** ва ё почтаи электронии shikoyat@eskhata.tj ба Бонк муроҷиат намояд.

10.2. Ҳамаи масоили баҳсӣ ё ихтилофоти назар, ки аз иҷроиши қисмҳои даҳлдори Шартномаи мазкур бармеоянд бо роҳи гуфтушунид ва музокирот ҳал карда мешаванд.

10.3. Дар ҳолати бо роҳи гуфтушунид ва музокирот ҳал нашудани баҳсҳо, тарафҳо метавонад нисбати тарафи дигар тибқи талаботи қонунгузории Ҷумҳурии Тоҷикистон, ба суд муроҷиат намоянд.

11. МУҲЛАТИ АМАЛ ВА ТАРТИБИ ҚАТЪ КАРДАНИ ШАРТНОМАИ МАЗКУР

11.1. Шартномаи мазкур аз санаи аксепт шудан аз ҷониби Доранда баста шуда ба ҳисоб меравад ва то тамом шудани муҳлати корти бонкӣ амал менамояд.

11.2. Дар ҳолати азнавбарориши корт, муҳлати амали шартнома ба муҳлати корти бонкӣ тамдидшуда ҳисоб мёбад. Дар ҳолати ба итмом расидани муҳлати амали корт, суратхисоби бонкие, ки ба корт пайваст шудааст маҳкам карда мешавад. Агар аз тарафи Доранда азнавбарориши корти бонкӣ талаб карда шавад, дар ин ҳолат Бонк метавонад корти навро ба суратхисоби қаблии Доранда пайваст намояд ва ё инки ба суратхисоби нав пайваст кунад.

11.3. Амали шартномаи мазкур дар ҷунин ҳолатҳо пеш аз муҳлат қатъ карда мешавад:

11.3.1. Бо созиши тарафҳо;

11.3.2. Бо ташаббуси доранда дар ҳолатҳои зерин:

- Тибқи аризаи Доранда, дар ҳолати набудани уҳдадории қарздорӣ дар назди Бонк;
- Дар ҳолати бо тағиироти шартномаи мазкур розӣ набудани Доранда, тибқи аризаи ў.

11.3.3. Бо ташаббуси Бонк, дар ҳолатҳои зерин:

- дар ҳолати дар давоми 12 моҳ баъди гузашти муҳлати амали корти бонкӣ бо суратхисоби корти бонкӣ нагузаронидани амалиёт, бе пешакӣ огоҳ намудани Доранда;

- бо тартиб ва ҳолатҳои дар зербанди 6.1.7.-и Шартномаи мазкур зикршуда, бе пешакӣ огоҳ намудан;
- дар ҳолати аз ҷониби Доранда вайрон шудани шартҳои Шартномаи мазкур, ки дар зербанди мазкур зикр нашудаанд ва қоидаҳои истифодабарии корт бо роҳи 10 (даҳ) рӯз пеш бо яке аз усулҳои дар зербанди 6.1.5.-и Шартномаи мазкур зикр шуда, аз амали қатъкуни Шартномаи мазкур (ба истиснои банди 4.2.-и Шартномаи мазкур) Дорандаро огоҳ намудан;

- дар ҳолатҳои дигаре, ки қонунгузории амалқунанда пешбинӣ намудааст.

11.4. Ҳангоми дар вақти қатъ кардани Шартномаи мазкур мавҷуд будани амалиётҳои нотамоми баҳснок, Бонк ҳуқуқ дорад баргардонидани маблағи баҳснокро ба муҳлати зарурӣ то қабул кардани қарори ниҳоӣ, мавқуф гузорад.

11.5. Дар ҳолати қатъ шудани шартномаи мазкур, агар дар суратхисоб бақияи маблағҳои пулӣ бοқӣ монда бошад, он ба Доранда баргардонида мешавад ва ё тибқи дастури ў ба дигар суратхисоб интиқол дода мешавад.

12. ШАРТҲОИ ДИГАР

12.1. Дар доираи шартномаи мазкур тибқи дарҳости Доранда, мумкин аст овердрафт пешниҳод карда шавад. Шарту талаботҳои овердрафт дар Созишномаи иловагӣ, ки аз ҷониби тарафҳо ба имзо расонида мешавад, зикр карда мешавад.

12.2. Тарофаҳо аз тарафи Бонк тариқи яктарафа, бо ҷойгир намудани онҳо дар сомонаи Бонк www.eskhata.com на дертар аз **10 (Даҳ)** рӯз пеш аз мавриди амал қарор гирифтани он, тағиیر дода мешавад. Дар сурати норозигии Доранда бо Тарофаҳои нав, ў хуқуқ дорад шартномаи мазкурро бо тартиби пешбининамудаи қонунгузории амалкунандай Ҷумҳурии Тоҷикистон ва шартномаи мазкур бекор кунад.

12.3. Бо аксепт намудани Шартномаи мазкур, Доранда тасдиқ менамояд, ки бо шартҳои барориши корт, қоидаҳо ва тарофаҳои даҳлдори Бонк шинос мебошад ва доир ба ҳавфи амалҳои қаллобӣ бо корт ва ҷораҳои пешгирии онҳо огоҳ аст. Доранда бо аксепт намудани Шартномаи мазкур розигии худро оиди масъалаҳои зерин баён менамояд:

- бо воситаи ҳадамоти алоқа (почта) ва ё қосид (куръер) ирсол намудани огоҳинома ва хабарномаҳо ба макони зисти Доранда новобаста аз ҳузури шахсии Доранда ва аз ҷониби шахсони сеюм (хешу табори Доранда) қабул намудани огоҳинома ва хабарномаҳо;
- барои аз ҷониби Бонк равона намудани «sms – иттилоот» (аз ҷумла иттилооти ҳарактери рекламиавӣ дошта);
- аз ҷониби Бонк пешниҳод шудани чеки электронӣ, ҳангоми анҷом додани амалиётҳо бо истифодаи корти пардохтии бонкӣ ба воситаи шабакаи терминалии Бонк.

12.4. Доранда метавонад тавассути рақами телефонии **+992 44 6000600** ё рақами қӯтоҳи **808** ба соҳтори масъули хизматрасони Бонк, ки бо мизочон корбарӣ менамояд, муроҷиат намояд.

12.5. Ҳамаи дигар шартҳое, ки дар шартномаи мазкур пешбинӣ нашудаанд, тибқи қонунгузории амалкунандай Ҷумҳурии Тоҷикистон ба танзим дароварда мешавад.

13. НИШОНӢХОИ БОНК

Ҷамъияти саҳомии кушодай «Бонки Эсхата»

Ичозатномаи Бонки миллии Тоҷикистон барои иҷрои амалиётҳои бонкӣ аз 20-уми майи соли 2010. Муҳлати амали ичозатнома - бемуҳлат.

Суроғ: 735700, Ҷумҳурии Тоҷикистон, ш. Хуҷанд, кӯчаи Гагарин 135

Ҳадамоти маълумотӣ (Маркази тамос): +992 44 6000600, рақами қӯтоҳи **808**

Суратхисоби муросилотӣ: 20402972457071

РЯМ:5110001371

РМА: 510004229

БИК: 350501707

СВИФТ: EJSATJ22

Email: info2@eskhata.tj

**Қоидаҳои
истифодабарии корт дар ЧСК «Бонки Эсхата»**

Барои ичрои амалиёт дар банкомат, амалҳои зеринро ичро намоед:

Навори магнитии корти пардохтиро ба поён карда, ба банкомат дохил кунед. Нишонаи рамзии Бонк бояд дар кунчи болои тарафи рости/чапи корти пардохтӣ чой гирифта бошад;

Бо истифода аз тугмачаҳои канории монитори банкомат забони лозимаи амалиётро интихоб намоед: тоҷикӣ, англисӣ ё русӣ.

Пас аз интихоби забон, банкомат аз Шумо дарҳост менамояд, ки Рақами Мушаххаси худро (ПИН-код) ворид намоед. Пас, онро бо пахш кардани тугмачаи «ENTER», ки дар клавиатураи банкомат ҷойгир аст, тасдиқ намоед; Ба дастурҳои банкомат бо диққат аҳамият дода, аз тугмачаҳои канории монитор истифода бурда, амалиёти лозимаро интихоб намоед;

Пас аз анҷоми амалиёт корти худ ва пас аз гирифтани пули нақд расидро гиред;

Агар банкомат корти Шуморо боздорад ё он дар банкомат андармон шавад, дар ин бора ба корманди масъули бонк ҳабар дихед ё тарики телефони (+992 44) 600-0-600 занг занед ва огоҳ намоед.

Дар ҳолати аз банкомат надодани пул, vale аз ҳисоби дорандай корт боздошта шудани маблағи амалиёт, дорандай корт бояд шахсан бо пешкаш кардани ҳуҷҷати тасдиқкунандаи шахсияти худ, ба бонк бо аризаи ҳаттӣ оид ба то чӣ андоза қонунӣ будани ин амалиёт, муроҷиат намояд.

Бояд тазаккур дод:

Шумо то се маротиба қӯшиши хато даровардани рақами мушаххасро доред. Пас аз се қӯшиши бебарори даровардани рақами мушаххас, банкомат корти шуморо мусодира менамояд ё онро бозмедорад!

Бехатарӣ:

Ҳангоми ичрои амалиёт дар банкомат ба дорандай корт амалиётҳои зайл **манъ** аст:

- Аз қӯмаки шахсони бегона истифода бурдан;
- Ба шахсони бегона рақами мушаххаси (ПИН коди) худро ошкор намудан;
- Ҳангоми ичрои амалиёт диққаташро парешон накардан (ба монанди сӯҳбат кардан тарики телефон ва ғайра);
- Маблағи гирифта ва расидро дар назди банкомат гузорад.

Ҳангоми ичрои амалиёт дорандай корт вазифадор аст:

Боварӣ ҳосил кунад, ки шахсони бегона имконияти дидани рақами мушаххасе, ки ў ворид карда истодааст ва инчунин маблағи дарҳостшударо надошта бошанд;

Боварӣ ҳосил кунад, ки дар клавиатураи банкомат ягон ашё ё маводи шубҳанок набошад (масъалан камера ба тугмачаҳои банкомат нигаронида шуда набошад, дар ҷиҳози қабул ва баровардани корт ягон маводи зиёдатӣ набошад, дар калидҳо навори шаффоф набошад), худи клавиатура бошад, бояд дар ҷабҳаи банкомат ҷойгир шуда бошад, на дар саҳяи алоҳида.

Ҳангоми ворид намудани маълумот ба иштибоҳ (ҳатоғӣ) роҳ дода шавад ё банкомат барои ичрои амалиёте дарҳост дихад, ки ичрои он аз тарафи дорандай корт номатлӯб аст, амалиётро бо пахш кардани тугмачаи «ОТМЕНА» (НЕТ, CANCEL) бекор кунад;

Аз дастурҳое, ки дар саҳфаи намоиш (экран) пайдо мешаванд пайгирий намояд ва то ба охир расидани ҳамаи амалиётҳо аз банкомат дур наравад.

Пас аз баромадани паём, корт, пул ва расидро фавран гирад, зеро вақт барои ичрои ин амалиёт маҳдуд (7-8 сония) мебошад. Дар акси ҳол, банкомат онҳоро ба худ мусодира менамояд.

Дар ҳамаи дигар ҳолатҳои ғайричашидӣ (гум кардани корт, дуздонидани он, дастрасии шахсони сеюм ва ғайра) фавран ба Сарбонк ё филиале, ки аз он корт гирифта шудааст, муроҷиат намояд ё дар ин бора бо телефони (+992 44) 600-0-600 ё 808 ҳабар дихад.

Маълумоти иловагӣ:

Ба ғайр аз гирифтани маблағи накдина аз банкоматҳо, дорандай корт метавонад пардохтҳои ғайринақдиро бо ёрии Pos-терминалҳое, ки дар ҳазинаи мағозаҳо, марказҳо ва нуқтаҳои савдо ва марказҳои хизматрасонӣ гузошта шудааст, ичро намояд.

Комиссияи пардохти ғайринақдӣ ба 0 (сифр) баробар мебошад!

Муфассалтар оиди суроғаи ҷойгиршавии банкоматҳо ва Pos-терминалҳоро, метавонед дар сомонаи https://eskhatata.com/individuals/bank_cards/atms.php огоҳӣ пайдо намоед.

БО ҲАМ БА СҮИ КОМЁБИҲО!

ЧАМЬИЯТИ САҲОМИИ КУШОДАИ
“БОНКИ ЭСХАТА” - УЗВИ НИЗОМИ СУҒУРТАИ
АМОНАТУ ПАСАНДОЗҲО



Эсхата

ХАЗИНАИ СУҒУРТАИ АМОНАТУ ПАСАНДОЗҲОИ
ТОЧИКИСТОН



ВАРАҚАИ ИТТИЛООТИ БА ПАСАНДОЗДОР ОИДИ НИЗОМИ СУҒУРТАИ АМОНАТУ ПАСАНДОЗҲО

Мизочи мухтарам,

Тавассути «Варақаи иттилоотӣ»-и мазкур тибқи Қонуни Чумхурии Тоҷикистон «Дар бораи сугуртаи амонату пасандозҳо», мо Шуморо оиди низоми сугурtaи амонату пасандозҳо хабардор менамоем

Маълумот оиди ташкилоти қарзӣ:

ЧСК “Бонки Эсхата”, 735700, ш.Хучанд, кӯчаи Гагарина 135, РМА 510004229, РЯМ 5110001371

Телефон барои тамос: +992 44 600-0-600, рақами кутоҳ:808

Ному насаби пасандоздор:

Ному насаби пасандоздор ва дигар маълумотҳои шахсӣ дар ариза-дарҳост (замимаи №1) зикр карда шудаанд.

Ҷой (сарбонк, филиал) ва сана:

Номгӯи воҳиди соҳтории бонк, ки ба мизоч хизматрасонидааст, дар ариза-дарҳост (замимаи №1) зикр карда шудааст.

Маълумоти асосӣ оиди сугурtaи амонату пасандозҳои Шумо



Амонату пасандозҳои Шумо дар ЧСК “Бонки Эсхата” аз ҷониби
Хазинаи сугурtaи амонату пасандозҳои Тоҷикистон сугурta шудаанд

Амонату пасандозҳои зерин дар ташкилоти қарзӣ сугурta шудаанд:	✓ Амонату пасандозҳои дар суратҳисобҳои бонкӣ гузоштаи пасандоздорон бо пули миллӣ ва асьори хориҷӣ, ки бо шартномаҳои пасандози бонкӣ ва (ё) суратҳисобҳои амонатии бонкӣ, суратҳисобҳои бонкии кортҳои пардохтӣ ва ё дафтарҷаҳои амонатӣ тасдиқ карда шудаанд
Маблағи амонату пасандозҳои шахсон (пасандоздорон)-и зерин сугурta шудаанд:	✓ Шахсони воқеӣ, аз ҷумла соҳибкорони инфириодӣ ✓ Шахсони ҳуқуқӣ – субъектҳои соҳибкории хурд ва ташкилотҳои гайритичоратӣ
Ҷуброни пули сугурta ба пасандоздорон:	✓ Ҳангоми ба вуқӯй омадани ҳолати сугуртавӣ* аз ҷониби Хазина ба пасандоздорон ҷуброни маблағи амонату пасандозҳои сугурtaшуда кафолат дода мешавад ✓ Андозаи ҷубронпулӣ аз рӯи амонату пасандозҳои сугурtaшуда 35 000 сомониро ташкил медиҳад
Ҷубронпулӣ сугурta бо қадом асьори пардохт карда мешавад:	✓ Амонату пасандозҳо, ки бо пули миллӣ гузошта шудаанд, бо пули миллӣ ҷуброн карда мешаванд. ✓ Амонату пасандозҳо, ки бо асьори хориҷӣ гузошта шудаанд, аз рӯи қурби расмии Бонки миллии Тоҷикистон, ки дар рӯзи ба вуқӯй омадани ҳолати сугуртавӣ муқаррар карда шудааст, бо пули миллӣ ҷуброн карда мешаванд
Агар пасандоздор дар ташкилоти қарзӣ якчанд суратҳисоби амонату пасандозӣ дошта бошад:	✓ Он гоҳ ҳамаи суратҳисобҳо якҷоя карда шуда, ҷубронпулӣ дар асоси маблағи умумии дар суратҳисобҳои амонату пасандозӣ мавҷудбуда ва на зиёда аз 35 000 сомонӣ пардохта карда мешавад
Муҳлати оғози пардохти ҷубронпулӣ ҳагоми ба вуқӯй омадани ҳолати сугуртавӣ:	✓ Хазинаи сугурtaи амонату пасандозҳои Тоҷикистон Чумхурии Тоҷикистон, ш.Душанбе, 734061 кӯчаи Маяковский 77/2 Телефон: +992 (44) 600-66-00, 600-32-45 Почтаи электронӣ: info@idif.tj
Муфассалтар дар сомонаи Хазина:	www.idif.tj

Тасдиқи гирифтани варақаи иттилоотӣ аз
ҷониби пасандоздор

Тасдиқ менамоям:
Мизоч бо гузоштани имзо дар ариза-дарҳост (Замимаи №1) бо замимаи
мазкур шиносшудан ва гирифтанро тасдиқ менамояд.

Маълумоти иловагӣ

(1) Низоми сугуртаи амонату пасандозҳо

- * Ташкилоти қарзии Шумо ҶСК “Бонки Эсхата” иштирокчии низоми сугуртаи амонату пасандозҳо ва узви Ҳазинаи сугуртаи амонату пасандозҳои Тоҷикистон (минбаъд – Ҳазина) мебошад.
- * Низоми сугуртаи амонату пасандозҳо - ҳимояи давлатии ҳуқӯқ ва манфиатҳои қонунии пасандоздорон, ки аз ҷониби Ҳазина барои пардохти ҷубронпуллии сугурта ҳангоми ба вуқӯъ омадани ҳолати сугуртавӣ дар ташкилоти қарзӣ равона шудааст.
- * Амонату пасандозҳои Шумо ба таври автоматӣ аз ҷониби Ҳазина ройгон бе ягон пардохти иловагӣ сугурта карда мешавад ва ҳангоми ба вуқӯъ омадани ҳолати сугуртавӣ ҷуброн карда мешавад.
- * Ҳолати сугуртавӣ - барҳамдиҳии маҷбурии ташкилоти қарзӣ тибқи қарори суд бе асосҳои муфлисшавӣ ё бо асосҳои муфлисшавӣ, ки сабаби ба вучуд омадани уҳдадории Ҳазина оид ба ҷуброни пули сугурта ба пасандоздорони ташкилоти қарзии муфлисшуда мегардад.

(2) Ҷуброни пули сугуртаи амонату пасандозҳо

- * Фоизҳои амонату пасандозҳо аз ҷониби Ҳазина ҷуброн карда намешаванд. Агар тибқи шартномаи суратҳисобҳои амонату пасандозӣ сармоякунонии фоизҳо пешбинӣ шуда бошад, он гоҳ ҷубронпулӣ аз рӯйи маблағи бақияи суратҳисобҳои амонату пасандозӣ пардоxt карда мешавад.
- * Агар ба санаи ба вуқуъоии ҳолати сугуртавӣ маблағи пасандоздор дар ташкилоти қарзӣ аз андозаи ҷубронпулӣ (35 000 сомонӣ) зиёд бошад, он гоҳ баъди гирифтани ҷубронпулӣ маблағи боқимондаи пасандоздор мувофиқи қонунгузории амалкунандаяи Ҷумҳурии Тоҷикистон аз ҷониби мудири маҳсус (барҳамдиҳандая)-и ташкилоти қарзии барҳамдодашуда пардоxt карда мешавад.
- * Агар ҳолати сугуртавӣ дар якчанд ташкилоти қарзӣ фаро расад, ки дар онҳо пасандоздор суратҳисобҳои амонату пасандозӣ дорад, он гоҳ андозаи ҷубронпуллии сугурта барои ҳар як ташкилоти қарзӣ алоҳида ҳисоб карда мешавад.

(3) Пардохти ҷубронпуллии сугурта

- * Ҳазина ташкилоти қонунан ваколатдор барои пардохти ҷубронпулӣ аз рӯи амонату пасандозҳои сугурташуда дар ташкилотҳои қарзии аъзои Ҳазина мебошад.
- * Пардохти ҷубронпуллии сугурта на дертар аз 14 рӯз пас аз ба вуқӯъ омадани ҳолати сугуртавӣ оғоз мегардад. Пардохти ҷубронпуллии сугурта тавассути бонк-агент дар асоси аризаи пасандоздор дар шакли нақдӣ ва ғайринақдӣ бо роҳи гузаронидани маблаг ба суратҳисоби нишондодаи пасандоздор дар ташкилоти қарзӣ анҷом дода мешавад.

Муҳтарам пасандоздор! Барои дарёftи маълумоти муфассалтар аз сомонаи расмии Ҳазина истифода баред:

www.idif.tj

ҲАЗИНАИ СУГУРТАИ АМОНАТУ ПАСАНДОЗҲОИ ТОҶИКИСТОН – КАФОЛАТИ ҶУБРОНИ АМОНАТУ ПАСАНДОЗҲОИ ШУМО!